

ಅಧ್ಯಕ್ಷರು.—ಈಗ ಗಮನ ಸೆಳೆಯುವ ಸೂಚನೆಗಳು

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಯಾದ್ಗಿರ್ ತಾಲ್ಲೂಕಿನಲ್ಲಿ ಉಂಟಾಗಿರುವ ಲಾ ಅಂಡ್ ಆರ್ಡರ್ ಸಮಸ್ಯೆ ಬಗ್ಗೆ ತನ್ನ ಗಮನಕ್ಕೆ ತಂದಿದೆ. ಬರೆದು ಕೂಡ ಕೊಟ್ಟಿದ್ದೇನೆ. ಚೇಂಬರ್‌ನಲ್ಲಿ ಭೇಟಿಯಾದಾಗ ಹೇಳಿದ್ದೀರಿ.....

ಅಧ್ಯಕ್ಷರು.—ಇದರ ಬಗ್ಗೆ ಟೈಂ ಏಕ್ಸ್ ಮಾಡಿ ಹೇಳುತ್ತೇನೆ

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—೧೦ ದಿವಸವಾಯಿತು. ನಾನು ತಮ್ಮನ್ನು ಭೇಟಿಯಾದಾಗ ಅವಕಾಶ ಮಾಡಿಕೊಡುತ್ತೇನೆ ಎಂದು ಹೇಳಿದ್ದೀರಿ.

ಅಧ್ಯಕ್ಷರು.—ಒಂದು ವಾರದಲ್ಲಿ ಇಡಿಸುತ್ತೇನೆ, ಕುಳಿತುಕೊಳ್ಳಿ

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಓನೇ ತಾರೀಖು ಆಡ್ವರ್ಸ್ ಆಗುತ್ತದೆ. ಆಮೇಲೆ ಎಲ್ಲರೂ ಮನೆಗೆ ಹೋಗುತ್ತಾರೆ.

ಶ್ರೀ ಎಸ್. ಬಂಗಾರಪ್ಪ.—ಅರ್ಧ ಗಂಟೆ ಕಾಲದ ಚರ್ಚೆ, ಓರನೇ ನಿಯಮಾವಳಿ ಪ್ರಕಾರ ಚರ್ಚೆ ಮಾಡುವಂಥದ್ದು ಬಹಳ ಇವೆ. ಮುಖ್ಯಮಂತ್ರಿಗಳು ಇವತ್ತು ಬರುತ್ತಿದ್ದಾರೆ. ನಾಳೆ ಬಿಸಿನೆಸ್ ಅಡ್ವೈಸರಿ ಕಮಿಟಿ ಮೀಟಿಂಗ್ ಕರೆದು ಎಲ್ಲರನ್ನೂ ಟೈಂ ಏಕ್ಸ್ ಮಾಡಬೇಕು

ಅಧ್ಯಕ್ಷರು.—ಮಾಡೋಣ ತೊಗೊಳ್ಳಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಇದು ಬಹಳ ಮಹತ್ವದ ವಿಷಯ.

ಅಧ್ಯಕ್ಷರು.—ನನಗೆ ಗೊತ್ತಾಗಿದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಾಳೆ ತೆಗೆದುಕೊಳ್ಳುತ್ತೀರಾ ?

ಅಧ್ಯಕ್ಷರು.—ನೋಡೋಣ

ಶ್ರೀ ಆರ್. ಎನ್. ನಾಯಕ್.—ನಾನು ದಿನಾಂಕ ೨೦-೮-೮೫ರಲ್ಲಿ ಒಂದು ನೋಟೀಸ್ ಕಳುಹಿಸಿದ್ದೇನೆ.

ಅಧ್ಯಕ್ಷರು.—ಈ ರೀತಿ ಎದ್ದು ಎದ್ದು ಕೇಳುವುದು ಸರಿಯಲ್ಲ. ನಿಮ್ಮ ವಿಷಯ ಬರಲಿಲ್ಲ ಎಂದರೆ ನನ್ನನ್ನು ಕೇಳಿ.

ಶ್ರೀ ಆರ್. ಎನ್. ನಾಯಕ್.—ಕೇಳಿದ್ದೇನೆ. ದಿವಸ ಹೋಗುತ್ತಿದೆ. ಆಗದಿದ್ದರೆ ಆಗುವುದಿಲ್ಲ ಎಂದಾದರೂ ರೈಟಿಂಗ್‌ನಲ್ಲಿ ಕೊಡಿ.

ಅಧ್ಯಕ್ಷರು.—ವಿಚಾರ ಮಾಡೋಣ ಕುಳಿತುಕೊಳ್ಳಿ

ಶ್ರೀ ಆರ್. ಎನ್. ನಾಯಕ್.—ಕುಳಿತುಕೊಳ್ಳುತ್ತೇನೆ. ಆದರೆ.....

ಅಧ್ಯಕ್ಷರು.—ನನ್ನನ್ನು ಭೇಟಿಯಾಗಿ ಹೇಳುತ್ತೇನೆ.

ಗಮನ ಸೆಳೆಯುವ ಸೂಚನೆ

ನವಲಗುಂದ ತಾಲ್ಲೂಕು ಮೊರಬ್ ನಗರ ಪಂಚಾಯಿತಿಯ ಮಾಜಿ ಅಧ್ಯಕ್ಷರು

ಕಾನೂನುಬಾಹಿರವಾದುದೇನಿರಬಹುದೆಂದು ತಿಳಿಸಿಕೊಂಡಿರುವ ಬಗ್ಗೆ

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೆ, ನವಲಗುಂದ ತಾಲ್ಲೂಕು ಮೊರಬ್ ನಗರ ಪಂಚಾಯಿತಿಯ ಮಾಜಿ ಅಧ್ಯಕ್ಷರು, ಕಾನೂನು ಬಾಹಿರವಾದುದೇನಿರಬಹುದೆಂದು ತಿಳಿಸಿಕೊಂಡಿರುವ ಬಗ್ಗೆ ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್‌ರಾಜ್ ಮಂತ್ರಿಗಳ ಗಮನ ಸೆಳೆಯುತ್ತಿದ್ದೇನೆ.

ಶ್ರೀ ಬಿ. ಆರ್. ಯಾವಗಲ್ (ಗ್ರಾಮಾಣಾಭಿವೃದ್ಧಿ ಮತ್ತು ಪಂಚಾಯತ್‌ರಾಜ್ ರಾಜ್ಯ ಮಂತ್ರಿಗಳು).—

ಅಧ್ಯಕ್ಷರೇ, ೧೯೮೨-೮೩ರಲ್ಲಿ ಪಟ್ಟಣ ಪಂಚಾಯತಿಯು ಒಂದು ನಡೆವಳಿಯ ಪ್ರಕಾರ ಸುಮಾರು ೨೩ ಎಕರೆ ಜಮೀನನ್ನು ಖಾಸಗಿಯವರಿಂದ ಪಡೆದುಕೊಂಡು ೩೦೧ ಜನರಿಗೆ ನಿವೇಶನವನ್ನು ಹಂಚಿಕೆ ಮಾಡಿದ್ದಾರೆಂಬುದು, ಈ ವಿಷಯದಲ್ಲಿ ಧಾರವಾಡ ಅಸಿಸ್ಟೆಂಟ್ ಕಮಿಷನರ್ ಅವರು ಮಾಡಿದ ಪೂರ್ವ ಭಾವಿ ವರದಿ ಪ್ರಕಾರ ತಿಳಿದು ಬರುತ್ತದೆ.

ಈ ಎಲ್ಲ ವ್ಯವಹಾರ ಪಂಚಾಯತಿಯಿಂದ ಪರಿಭಾರಿಯಾಗಿ ನಡೆದಿದೆಯೋ ಅಥವಾ ಪಂಚಾಯತಿಯ ಹಣದ ಉಪಯೋಗವಾಗಿದೆಯೋ ಎನ್ನುವ ವಿಷಯ ಪರಿಶೀಲನೆಯಲ್ಲಿದೆ. ಅಸಿಸ್ಟೆಂಟ್ ಕಮಿಷನರ್ ಅವರು ವಿವರವಾದ ತನಿಖೆಯನ್ನು ಕೈಗೊಂಡಿದ್ದು ಯಾವುದೇ ತೆರನಾದ ಅಧಿಕಾರದ ಮರುಪಯೋಗ ನಡೆದಿದ್ದಲ್ಲಿ ಕಾನೂನು ರೀತ್ಯ ಕ್ರಮ ಜರುಗಿಸಲಾಗುವುದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಇದು ೧೯೮೨-೮೩ನೇ ಇಸವಿಯಲ್ಲಿ ನಡೆದಂಥ ವ್ಯವಹಾರ. ಈ ವ್ಯವಹಾರದ ಬಗ್ಗೆ ಈಗ ಅಸಿಸ್ಟೆಂಟ್ ಕಮಿಷನರ್ ಅವರು ವಿವರವಾದ ತನಿಖೆಯನ್ನು ಕೈಗೊಂಡಿದ್ದಾರೆಂದು ಹೇಳಿದ್ದಾರೆ. ಎರಡು ವಾಕ್ಯದಲ್ಲಿ ಉತ್ತರ ಕೊಟ್ಟಿದ್ದಾರೆ. ಇದನ್ನು ಉತ್ತರ ಎಂದು ಹೇಳುವುದಕ್ಕಾಗುವುದಿಲ್ಲ. ತಾವು ಇದನ್ನು ಬೇಕಾದರೆ ಮುಂದೆ ಹಾಕಿ ಸರಿಯಾದ ಉತ್ತರವನ್ನು ಕೊಡಿಸುವುದು ಒಳ್ಳೆಯದು. ದಯಮಾಡಿ ಈ ಉತ್ತರವನ್ನು ಪರಿಶೀಲನೆ ಮಾಡಬೇಕು. ಇದು ಉತ್ತರವೇ ಅಲ್ಲ. ನಾನು ಬಹಳ ವಿವರವಾದ ಪ್ರಶ್ನೆಯನ್ನು ಹಾಕಿದ್ದೇನೆ. ಎಕ್ಸ್‌ಪ್ಲನೇಟರಿ ನೋಟ್ ಕೊಟ್ಟಿದ್ದೇನೆ. ಸರ್ವೆ ನಂಬರ್ ಕೊಟ್ಟಿದ್ದೇನೆ. ಇಷ್ಟೆಲ್ಲಾ ಕೊಟ್ಟಿದ್ದರೂ ಮಂತ್ರಿಗಳು ವಿವರವಾದ ಉತ್ತರವನ್ನೇ ಕೊಟ್ಟಿಲ್ಲ. ಈಗ ಉತ್ತರ ಇಲ್ಲದಿದ್ದರೆ ಈ ಅಧಿವೇಶನ ಮುಗಿಯುವ ಮೊದಲು ಉತ್ತರ ಕಳುಹಿಸಿಕೊಡಲಿ. ಇಂಥ ಉತ್ತರ ಕೊಟ್ಟರೆ...

ಅಧ್ಯಕ್ಷರು.—ಮಾನ್ಯ ಯಾವಗಲ್ ಅವರೇ, ನಿಮಗೆ ಇದು ಇನ್‌ಕಂಪ್ಲೀಟ್ ಉತ್ತರ ಅನ್ನಿಸುತ್ತದೋ ಅಥವಾ ಕಂಪ್ಲೀಟ್ ಉತ್ತರ ಅನ್ನಿಸುತ್ತದೋ? ಇದು ಇನ್‌ಕಂಪ್ಲೀಟ್ ಅನ್ನಿಸಿದರೆ ಮಾಹಿತಿ ತರಿಸಿಕೊಂಡು ಇನ್ನೊಂದು ದಿವಸ ಇಡಿ.

ಶ್ರೀ ಬಿ. ಆರ್. ಯಾವಗಲ್.—ತಾವು ದಯವಿಟ್ಟು ಕ್ಷಮಿಸಬೇಕು. ಅವರು ಯಾವುದೇ ಪ್ರಶ್ನೆಯನ್ನು ಕೇಳಿದರೂ ಸರ್ಕಾರದಿಂದ ಉತ್ತರ ಕೊಡುತ್ತೇವೆ. ಅವರು ಕೇಳಿದಂಥ ವಿಷಯದಲ್ಲಿ ಗ್ರಾಮ ಪಂಚಾಯತಿ ರೆಸಲ್ಯೂಷನ್ ಪ್ರಕಾರ ಆಗಿದೆಯೇ ಇಲ್ಲವೇ ಎಂದು ಕೇಳಿದ್ದಾರೆ.

ಅಧ್ಯಕ್ಷರು.—ಮಾನ್ಯ ವೀರಪ್ಪ ಮೊಯಿಲಿಯವರೇ ಈ ಎಲ್ಲ ವ್ಯವಹಾರ ಪಂಚಾಯತಿಯಿಂದ ಪರಿಭಾರಿಯಾಗಿ ನಡೆದಿದೆಯೋ ಅಥವಾ ಪಂಚಾಯತಿಯ ಹಣದ ಉಪಯೋಗವಾಗಿದೆಯೋ ಎನ್ನುವ ವಿಷಯ ಪರಿಶೀಲನೆಯಲ್ಲಿದೆ. ಅಸಿಸ್ಟೆಂಟ್ ಕಮಿಷನರ್ ಅವರು ವಿವರವಾದ ತನಿಖೆಯನ್ನು ಕೈಗೊಂಡಿದ್ದು ಯಾವುದೇ ತೆರನಾದ ಅಧಿಕಾರ ಮರುಪಯೋಗ ನಡೆದಿದ್ದಲ್ಲಿ ಕಾನೂನು ರೀತ್ಯ ಕ್ರಮ ಜರುಗಿಸಲಾಗುವುದು ಎಂದು ಉತ್ತರದಲ್ಲಿ ಹೇಳಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈ ಉತ್ತರವನ್ನು ತರಿಸಿಕೊಡಬೇಕಾಗಿಲ್ಲ. ವಿವರ ಇಲ್ಲದಿದ್ದರೂ ಕೊಡಬಹುದು. ಏನಾದರೂ ಆಗಿದ್ದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇನೆ ಎಂದು ಹೆಂಗೇ ಹೇಳಬಹುದು. ಮರುಪಯೋಗ ಆಗಿದೆ ಎಂದು ಸ್ಪಷ್ಟವಾಗಿ ಹೇಳಿದ್ದೇನೆ.

ಅಧ್ಯಕ್ಷರು.—ತಾವು ಮರುಪಯೋಗವಾಗಿದೆ ಎಂದು ಹೇಳುತ್ತೀರಿ. ಮತ್ತೊಬ್ಬರು ಆಗಿಲ್ಲ ಎಂದು ಹೇಳುತ್ತಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಆಗಿಲ್ಲ ಎಂದು ಹೇಳಲಿ. ಈ ತರಹ ಉತ್ತರ ಕೊಡಿಸಿದರೆ ಕಾಲಿಂಗ್ ಆಜೆಂಷನ್ ಕೇಳುವುದೇ ಇಲ್ಲ. ನಾವು ಸರ್ವೆ ನಂಬರ್ ಕೊಟ್ಟಿದ್ದೇವೆ. ಅದರಲ್ಲಿ ೨೩ ಎಕರೆಯಲ್ಲಿ ೧೫ ಎಕರೆ ದಾನವಾಗಿ ಕೊಟ್ಟಿದ್ದಾರೆ. ಭೂಮಾಲೀಕರು ದಾನವಾಗಿ ಕೊಟ್ಟ ಜಾಗವನ್ನು ಸ್ಕೆಟ್ ಮಾಡಿ ಬಡವರಿಗೆ ಕೊಡಬೇಕೆಂದು ಕೊಟ್ಟಿದ್ದಾರೆ. ಅಕ್ವೈರ್ ಮಾಡಿದಂಥ ಜಮೀನು ಎಷ್ಟು?

ಅದರಲ್ಲಿ ಎಷ್ಟು ಜಾಗವನ್ನು ಬಡವರಿಗೆ ಕೊಟ್ಟಿದ್ದಾರೆ? ಅದನ್ನು ಮಾರಾಟ ಮಾಡಿದ್ದಾರಾ? ಮಾರಾಟ ಮಾಡಿದಂಥ ಹಣವನ್ನು ಟೌನ್ ಪಂಚಾಯಿತಿ ಖಾತೆಗೆ ಮಾಜಿ ಅಧ್ಯಕ್ಷರು ಏತಕ್ಕೆ ಜಮಾ ಮಾಡಲಿಲ್ಲ? ಗಂಭೀರವಾದ ಅಪಾದನೆ ಇದೆ.

ಅಧ್ಯಕ್ಷರು:—ತಕ್ಷಣ ಎನ್‌ಕ್ವೈರಿ ಮಾಡಿಸುತ್ತೇನೆ ಎಂದು ಆಶ್ವಾಸನೆ ಕೊಡಿ.

ಶ್ರೀ ಬಿ. ಆರ್. ಯಾವಗಲ್:—ಈಗಾಗಲೇ ಉತ್ತರದಲ್ಲಿ ಹೇಳಿದ್ದೇನೆ. ಪಂಚಾಯಿತಿ ತೀರ್ಮಾನ ವಾಗಿರುವುದು ಮಾತ್ರ ಸಿಕ್ಕಿದೆ. ಅದಕ್ಕಿಂತ ಹೆಚ್ಚು ವಿವರಗಳು ಇಲ್ಲ. ಒಂದು ವಾರದ ಹಿಂದೆ ಅಸಿಸ್ಟೆಂಟ್ ಕಮಿಷನರ್ ಅವರು ಪೂರ್ವಭಾವಿ ವಿಚಾರಣೆ ನಡೆಸಿದ್ದಾರೆ. ಕೆಲವು ವಿಷಯಗಳು ನಮ್ಮ ಗಮನಕ್ಕೆ ಬಂದಿವೆ. ವಿವರವಾದ ವಿಚಾರಣೆ ಮಾಡಿ ತಪ್ಪು ಕಂಡುಬಂದಲ್ಲಿ, ಹಣ ದುರುಪಯೋಗ ವಾಗಿರುವುದು ಕಂಡುಬಂದಲ್ಲಿ, ಯಾವುದೇ ತಪ್ಪನ್ನು ಕಾಯಿದೆಗೆ ವಿರುದ್ಧವಾಗಿ ಮಾಡಿದ್ದಲ್ಲಿ ತೀವ್ರ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಂ. ಕೆ. ಕುಲಕರ್ಣಿ:—ನಮ್ಮ ಎಂ. ಪಿ.ಯವರು ಇದರ ಬಗ್ಗೆ ಅರ್ಜಿ ಕೊಟ್ಟಿದ್ದಾರೆ. ನಾನು ಕೊಟ್ಟಿದ್ದೇನೆ. ಈ ಊರಿನಲ್ಲಿ ಜನರೂ ಕೂಡ ರಿಜಿಸ್ಟ್ರಾರ್ ಲೆಟರ್ ಹಾಕಿದ್ದಾರೆ. ಆದರೂ ಇವತ್ತಿನವರೆಗೂ ಯಾವುದೇ ತರಹದ ಉತ್ತರವಿಲ್ಲ. ಅದರಿಂದ ಈ ಪ್ರಶ್ನೆ ಬಂದಿದೆ. ಈ ಅಧಿವೇಶನ ಮಂಗಿಯವುದರೊಳಗಾಗಿ ಉತ್ತರ ತರಿಸಿ ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ಆರ್. ಯಾವಗಲ್:—ಈಗಾಗಲೇ ಸಾರ್ವಜನಿಕರಿಂದ ಮತ್ತು ಬೇರೆ ಬೇರೆ ವ್ಯಕ್ತಿ ಗಳಿಂದ ಬಂದಂಥ ದೂರುಗಳ ಮೇಲೆ ಕ್ರಮ ತೆಗೆದುಕೊಂಡು ಅಸಿಸ್ಟೆಂಟ್ ಕಮಿಷನರ್ ಮುಖಾಂತರ ವಿಚಾರಣೆಗೆ ಒಳಪಡಿಸಿದ್ದೇವೆ. ಮಾನ್ಯ ಸದಸ್ಯರು ಹೇಳಿದಹಾಗೆ ಅದನ್ನು ಜಾಗೃತ ಕ್ರಮ ತೆಗೆದು ಕೊಳ್ಳುತ್ತೇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ:—ಬೇಸಿಕ್ ಇನ್‌ಫರ್ಮೇಷನ್ ಆದರೂ ಹೇಳಬೇಕಲ್ಲ. ೨೩ ಎಕರೆಯಲ್ಲಿ ದಾನವಾಗಿ ಎಷ್ಟು ಬಂದಿತ್ತು? ಅಕ್ವೈರ್ ಮಾಡಿದ ಜಾಗ ಎಷ್ಟು? ಯಾವುದಕ್ಕೆ ಅಕ್ವೈರ್ ಮಾಡಿದ್ದು? ಧರ್ಮಾರ್ಥವಾಗಿ ಎಷ್ಟು ಜನರಿಗೆ ಕೊಟ್ಟಿದ್ದಾರೆ? ಎಷ್ಟು ಸೈಟುಗಳನ್ನು ಅವರು ಮಾರಾಟ ಮಾಡಿದ್ದಾರೆ? ಮಾರಾಟ ಮಾಡಿದ್ದರೆ ಎಷ್ಟು ಮೌಲ್ಯಕ್ಕೆ ಮಾರಾಟ ಮಾಡಿದ್ದಾರೆ? ಮಾರಾಟ ಮಾಡಿದಂಥ ಹಣ ಟೌನ್ ಪಂಚಾಯತ್ ಖಾತೆಯಲ್ಲಿ ಜಮಾ ಆಗಿದೆಯೇ? ಅಗಿದ್ದರೆ ಎಷ್ಟು ಆಗಿದೆ? ಎಷ್ಟು ಬಾಕಿ ಇದೆ? ಇದೆಲ್ಲಾ ಬೇಸಿಕ್ ಇನ್‌ಫರ್ಮೇಷನ್

ಎನ್‌ಕ್ವೈರಿ ಬೇಕಾದರೆ ಆ ಮೇಲೆ ಮಾಡಲಿ. ನಾವು ಇಲ್ಲಿ ಕಾಲ್ ಅಟೆನ್‌ಷನ್ ಕಳಿಸಿದ್ದೇವೆ. ಅದಕ್ಕೆ ಇಷ್ಟು ವಿವರ ಆದರೆ ಸಾಲುವುದಿಲ್ಲ. ನಾವು ಸಬ್‌ಮೆಟರ್ ಕೇಳುತ್ತಿಲ್ಲ. ಟೌನ್ ಪಂಚಾಯಿತಿ ಅಧ್ಯಕ್ಷರ ಮಿಸ್ ಅಪ್ರೋ ಪ್ರಿಯೇಷನ್ ಮಾಡಿದ್ದಾರೆ. ವಸೂಲು ಮಾಡಿದಂತಹ ಹಣವನ್ನು ಜಮಾ ಮಾಡಿಲ್ಲ. ಮಾರಾಟ ಮಾಡಿದ್ದಾರೆ. ಬಡವರಿಗೆ ಧರ್ಮಾರ್ಥವಾಗಿ ಸೈಟನ್ನು ಕೊಡಬೇಕೆಂದು ಎನ್ನುವ ದೃಷ್ಟಿಯಿಂದ ಆ ಜಾಗವನ್ನು ಅಕ್ವೈರ್ ಮಾಡಿದ್ದರು. ಅದನ್ನು ಟೌನ್ ಪಂಚಾಯಿತಿ ಅಧ್ಯಕ್ಷರು ಮಾರಾಟ ಮಾಡಿದ್ದಾರೆ ಎನ್ನುವ ನೇರವಾದ ಅಪಾದನೆಯನ್ನು ಕಾಲ್ ಅಟೆನ್‌ಷನ್‌ನಲ್ಲಿ ಮಾಡಿದ್ದೇನೆ. ವಿವರ ಇನ್ನೂ ಬಂದಿಲ್ಲ.

ಅಧ್ಯಕ್ಷರು:—ತಾವು ಕೊಟ್ಟಂತಹ ವಿವರ ಎಲ್ಲವನ್ನು ಗಮನದಲ್ಲಿಟ್ಟುಕೊಂಡು ಪರಿಶೀಲಿಸುತ್ತಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ:—ಈ ರೀತಿ ಆದರೆ ನಾವು ಕಾಲ್ ಅಟೆನ್‌ಷನ್‌ನ್ನು ಏತಕ್ಕಾದರೂ ಕಳಿಸಬೇಕು. ೧೯೮೨-೮೩ರಲ್ಲಿ ಈ ವ್ಯವಹಾರ ನಡೆದಿದೆ. ಇವತ್ತಿಗೂ ಕೂಡ ಎನ್‌ಕ್ವೈರಿ ಮಾಡಿಲ್ಲ. ಸದನಕ್ಕೆ ಸರಿಯಾದ ಮಾಹಿತಿ ಕೊಡದಿದ್ದರೆ ಹೇಗೆ?

ಶ್ರೀ ಬಿ. ಆರ್. ಯಾವಗಲ್:—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಹೇಳಿದ ಹಾಗೆ ಈ ಜಮೀನಿನ ಬಗ್ಗೆ ಏನು ಹೇಳುತ್ತಿದ್ದಾರೆ, ೨೩ ಚಿಲ್ಲರೆ ಎಕರೆ ಜಮೀನನ್ನು ಇದರಲ್ಲಿ ಯಾವ ರೀತಿಯಿಂದಲೂ ಸರ್ಕಾರ ಸ್ವಾಧೀನಪಡಿಸಿಕೊಂಡಂತಹ ಜಮೀನಲ್ಲ. ಇದು ಪಂಚಾಯಿತಿ ವ್ಯಾಪ್ತಿಯಲ್ಲಿ ಬಂದಿದ್ದು. ಇದನ್ನು ಹಂಚಿಕೆ ಮಾಡಲಾಗಿದೆ. ೩೦೦ ಪ್ಲಾಟ್‌ಗಳನ್ನು ಹಂಚಿದ್ದಾರೆ ಎನ್ನುವುದನ್ನು ಕೇಳಿದ್ದೆ. ಇದರ ದಾಖಲೆ

ಮಾತ್ರ ನನ್ನ ಹತ್ತಿರ ಇದೆ. ಇದರ ಬಗ್ಗೆ ವಿವರವಾಗಿ ತನಿಖೆ ನಡೆಯಬೇಕಾಗಿದೆ. ಪಂಚಾಯಿತಿ ಯವರು ಎಷ್ಟು ಕೊಟ್ಟಿದ್ದಾರೆ ಎನ್ನುವುದನ್ನು ನೋಡಬೇಕಾಗಿದೆ. ಯಾವ ರೀತಿಯಲ್ಲಿ ಹಂಚಿದ್ದಾರೆ ಎನ್ನುವುದೂ ಯಾವುದೂ ದಾಖಲೆಯಲ್ಲಿ ಇಲ್ಲ. ವಿವರವಾಗಿ ತನಿಖೆ ಮಾಡಿಸಿ ಮಾಹಿತಿಯನ್ನು ಕೊಡುವುದಕ್ಕೆ ಸಾಧ್ಯವೇ ಎಂಬುದನ್ನು ಹೇಳುತ್ತೇನೆ.

Leave of absence

ಅಧ್ಯಕ್ಷರು.—ಮಾನ್ಯ ವಿಧಾನಸಭಾ ಸದಸ್ಯರಾದ ಶ್ರೀ ಹೆಚ್.ಡಿ.ಚೌಡಯ್ಯ ಅವರು ೧೯-೧೯-೮೫ ರಿಂದ ವಿಧಾನಸಭೆಯ ಉಪವೇಶನ ಮುಗಿಯುವವರೆಗೆ ಗೈರು ಹಾಜರಾಗಲು ಅನುಮತಿಯನ್ನು ಕೋರಿ ಪ್ರಶ್ನೆ ಬರೆದಿರುತ್ತಾರೆ.

“ಶ್ರೀ ಹೆಚ್.ಡಿ. ಚೌಡಯ್ಯರವರಿಗೆ ೧೯-೮೫ ರಿಂದ ಸದರಿ ಉಪವೇಶನಗಳಿಗೆ ಗೈರು ಹಾಜರಾಗುವುದಕ್ಕೆ ಅನುಮತಿ ಕೊಡಬೇಕೆಂದು ಸದನವು ಅಪೇಕ್ಷಿಸುತ್ತದೆಯೇ?”

(ಮಾನ್ಯ ಸದಸ್ಯರಾರೂ ನಿರಾಕರಿಸಲಿಲ್ಲ)

ಅಧ್ಯಕ್ಷರು.—ಮಾನ್ಯ ಸದಸ್ಯರ ಗೈರು ಹಾಜರಿಗೆ ಅನುಮತಿಯನ್ನು ನೀಡಲಾಗಿದೆ.

ನಿಯಮ: ೩೩೪ರ ಮೇರೆಗೆ

ಅಧ್ಯಕ್ಷರು.—೧. ಶ್ರೀ ಆರ್. ರೋಷನ್ ಬೇಗ್

೨. ಶ್ರೀ ಆರ್. ರಾಮಯ್ಯ

೩. ಶ್ರೀ ಆರ್. ವೆಂಕಟರಾಮಯ್ಯ

ಮಾನ್ಯ ಸದಸ್ಯರು ಹಾಜರಿಲ್ಲ.

ಸಂಕೇತಪರ ಮತದಾನ ಕ್ಷೇತ್ರದ ಅಮ್ಮಣಗಿ ಗ್ರಾಮದಲ್ಲಿ ಮೈನಾರಿಟೀಸ್ ಎಜುಕೇಷನ್ ವೆಲ್‌ಫೇರ್ ಸೊಸೈಟಿಯಿಂದ ಖಾಸಗಿ ಪೌಢಶಾಲೆಯನ್ನು ಪ್ರಾರಂಭಿಸುವ ಬಗ್ಗೆ.

ಶ್ರೀ ಮಲ್ಲಾರಿಗೌಡ ಎಸ್.ಪಾಟೀಲ್.—ಶಿಕ್ಷಣ ಇಲಾಖೆಯಿಂದ ಸಂಕೇತಪರ ಮತದಾನ ಕ್ಷೇತ್ರದ ಅಮ್ಮಣಗಿ ಗ್ರಾಮದಲ್ಲಿ ಮೈನಾರಿಟೀಸ್ ಎಜುಕೇಷನ್ ವೆಲ್‌ಫೇರ್ ಸೊಸೈಟಿಯಿಂದ ಖಾಸಗಿ ಪೌಢಶಾಲೆಯನ್ನು ಪ್ರಾರಂಭಿಸಲು ತಾರೀಖು ೧೭-೭-೧೯೮೫ರಂದು ಕೊಟ್ಟ ಅನುಮತಿ ಪ್ರಕಾರ ಶಾಲೆಯು ಪ್ರಾರಂಭವಾಗಿತ್ತು. ತಾ:೭-೮-೮೫ ರಂದು ಕೆಲವೊಂದು ರಾಜಕೀಯ ಒತ್ತಡದಿಂದ ಇದನ್ನು ರದ್ದುಗೊಳಿಸಲಾಗಿದೆ. ಈಗ ಅಮ್ಮಣಗಿ ಗ್ರಾಮದಲ್ಲಿ ಬೇರೆ ಸಂಸ್ಥೆಯಿಂದ ಖಾಸಗಿಯಾಗಿ ಪೌಢ ಶಾಲೆಯನ್ನು ಸರ್ಕಾರದ ಅನುಮತಿ ಇಲ್ಲದೆ ನಡೆಸಿದ್ದು, ಅದನ್ನು ನಾನು ತೀವ್ರವಾಗಿ ಖಂಡಿಸುತ್ತೇನೆ.

ವರ್ಷದ ಶಾಲೆಗಳ ಪ್ರಾರಂಭದ ಪೂರ್ವದಲ್ಲಿ ಶಿಕ್ಷಣ ಮಂತ್ರಿಗಳಿಗೆ (ಮಾನ್ಯ ರಘುಪತಿ) ಅಮ್ಮಣಗಿ ಗ್ರಾಮದಲ್ಲಿ ಸರ್ಕಾರಿ ಪೌಢಶಾಲೆಯನ್ನೇ ಮಂಜೂರು ಮಾಡಬೇಕಾಗಿ ನನ್ನ ವಿನಂತಿಯನ್ನು ಕಳೆದ ಬಾರ್ಷಿಗೆ ಹಾಕಿ ಈಗಾಗಲೇ ತಲೆದೋರಿರುವ ಸಮಸ್ಯೆಗೆ ವಿಶೇಷ ಸಂದರ್ಭವೆಂದು ಪರಿಗಣಿಸಿ ಅಮ್ಮಣಗಿ ಗ್ರಾಮಕ್ಕೆ ಸರ್ಕಾರಿ ಪೌಢಶಾಲೆಯನ್ನು ಮಂಜೂರು ಮಾಡದೆ ಹೋದಲ್ಲಿ ಪೌಢಶಾಲೆಯ ಮಕ್ಕಳಿಗೆ ಹಾಗೂ ಊರ ಜನರಿಗೆ ಅನ್ಯಾಯವಾಗುವುದರಲ್ಲಿ ಯಾವುದೇ ಸಂದೇಹವಿಲ್ಲ. ಈ ವಿಷಯದಲ್ಲಿ ನೇರ ಸರ್ಕಾರಿ ಪೌಢಶಾಲೆಯನ್ನು ಮಂಜೂರಾತಿ ನೀಡದ ಬಗ್ಗೆ ಶಿಕ್ಷಣ ಮಂತ್ರಿಗಳಿಂದ ಹೇಳಿಕೆಯನ್ನು ನೀಡುವಂತೆ ಒತ್ತಾಯಿಸುತ್ತೇನೆ.

ಶ್ರೀ ಪಿ.ಬಿ.ಆರ್.ಸಿಂಧ್ಯಾ (ಮಾನ್ಯ ಸಾರಿಗೆ ಸಚಿವರು) ಮಾನ್ಯ ಶಿಕ್ಷಣ ಸಚಿವರ ಪರವಾಗಿ.—ಮಾನ್ಯ ಅಧ್ಯಕ್ಷರು, ಶಿಕ್ಷಣ ಸಚಿವರು ಇಲ್ಲದೇ ಇರುವುದರಿಂದಾಗಿ ಅವರು ಬಂದ ತಕ್ಷಣ ಏಕೆ ಈ ರೀತಿ ಆಗಿದೆ ಎನ್ನುವುದನ್ನು ಅವರ ಗಮನಕ್ಕೆ ತಂದು ಸೂಕ್ತ ವಿಚಾರಣೆ ಮಾಡಲು ಮಾನ್ಯ ಸಚಿವರಿಗೆ ತಿಳಿಸುತ್ತೇನೆಂದು ನಾನು ಮಾನ್ಯ ಸದಸ್ಯರಿಗೆ ಭರವಸೆಯನ್ನು ಕೊಡುತ್ತಿದ್ದೇನೆ.